



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 24.06.2024

TIME : 07.25 AM

പ്രധാന വാർത്തകൾ

1). പതിനെട്ടാം ലോക്സഭയുടെ ആദ്യ സമ്മേളനത്തിന് ഇന്ന് തുടക്കമാകും. അംഗങ്ങൾ സത്യപ്രതിജ്ഞ ചെയ്യും.

The first session of the 18th Lok Sabha will begin from today. During the session, the oath and affirmation of newly elected members will take place.

2). രാജ്യത്തെ നദികളിൽ ജലനിരപ്പ് ഉയരുന്നത് അറിയാനുള്ള സംവിധാനം നവീകരിക്കണമെന്ന് നിർദ്ദേശിച്ച് കേന്ദ്ര ആഭ്യന്തര മന്ത്രി അമിത് ഷാ.

Home Minister, Amit Shah has directed that efforts should be made to upgrade the forecast system of water level of rivers for better flood management.

3). നീറ്-യൂജി ചോദ്യ പേപ്പർ ചോർച്ചയിൽ സിബിഐ അന്വേഷണം ആരംഭിച്ചു.

CBI registers FIR and starts investigation into alleged paper leak in NEET-UG examinations.

4). കേരളത്തിൽ പ്ലസ് വൺ ക്ലാസുകൾ ഇന്ന് ആരംഭിക്കും.

Plus One classes will start today in Kerala.

5). സംസ്ഥാനത്ത് വടക്കൻ ജില്ലകളിൽ മഴ ശക്തം. മൂന്ന് ജില്ലകളിൽ ഓറഞ്ച് ജാഗ്രത. ഒൻപത് ജില്ലകളിൽ മഞ്ഞ ജാഗ്രത.

Heavy rains in northern districts of the state. Orange alert in three districts. Yellow alert in nine districts.

6). ട്വൻറി- 20 ലോകകപ്പ് സൂപ്പർ എട്ടിൽ ഇന്ത്യ ഇന്ന് ഓസ്ട്രേലിയയെ നേരിടും.

In ICC Men's T20 World Cup Cricket,India will play against Australia today in Super 8.

PARL SESSION - (INTRO)

പതിനെട്ടാം ലോക്സഭയുടെ ആദ്യ സമ്മേളനത്തിന് ഇന്ന് തുടക്കമാകും. പുതുതായി തിരഞ്ഞെടുക്കപ്പെട്ട അംഗങ്ങളുടെ സത്യപ്രതിജ്ഞ ഇന്ന് നടക്കും. രാഷ്ട്രപതി ദ്രൗപതി മുർമു പാർലമെന്റിന്റെ ഇരുസഭകളുടെയും സംയുക്ത സമ്മേളനത്തെ വ്യാഴാഴ്ച അഭിസംബോധന ചെയ്യും.

വിശദാംശങ്ങളിലേക്ക്.....

(VOICE.....)

ലോക്സഭാ സമ്മേളനത്തിന് മുന്നോടിയായി, രാഷ്ട്രപതി ഭവനിൽ വെച്ച് പ്രോട്രോ സ്പീക്കർ ഭർത്യഹരി മഹ്താബിന് രാഷ്ട്രപതി ദ്രൗപതി മുർമു സത്യവാചകം ചൊല്ലിക്കൊടുക്കും. തുടർന്ന് ലോക് സഭയിൽ പ്രോട്രോ സ്പീക്കർ പുതുതായി തിരഞ്ഞെടുക്കപ്പെട്ട ലോക്സഭാംഗങ്ങൾക്ക് സത്യവാചകം ചൊല്ലിക്കൊടുക്കും. ആദ്യം ലോക്സഭാ നേതാവ് കൂടിയായ പ്രധാനമന്ത്രി നരേന്ദ്രമോദിയ്ക്കാണ് സത്യവാചകം ചൊല്ലിക്കൊടുക്കുക. സഭാനടപടികൾ നിയന്ത്രിക്കാൻ പ്രോട്രോ സ്പീക്കറെ സഹായിക്കാൻ നിയമിതരായ മുതിർന്ന അംഗങ്ങളുടെ സത്യപ്രതിജ്ഞ തുടർന്ന് നടക്കും. പിന്നലെ കേന്ദ്രമന്ത്രിമാർ സത്യപ്രതിജ്ഞ ചെയ്യും. അതിനുശേഷം പുതിയ അംഗങ്ങളെ സംസ്ഥാനങ്ങളുടെ പേരിന്റെ മുൻഗണനാടിസ്ഥാനത്തിൽ സത്യപ്രതിജ്ഞയ്ക്ക് വിളിക്കും. പുതിയ ലോക്സഭാ സ്പീക്കറുടെ തിരഞ്ഞെടുപ്പ് ബുധനാഴ്ച നടക്കും. രാഷ്ട്രപതി ദ്രൗപതി മുർമു പാർലമെന്റിന്റെ ഇരുസഭകളുടെയും സംയുക്ത സമ്മേളനത്തെ വ്യാഴാഴ്ച അഭിസംബോധന ചെയ്യും. വ്യാഴാഴ്ച രാജ്യസഭയുടെ സമ്മേളനം ആരംഭിക്കും. അടുത്ത മാസം മൂന്നുവരെയാണ് പാർലമെന്റ് ചേരുന്നത്. മെഡിക്കൽ പ്രവേശന പരീക്ഷയായ നീറ്റും മറ്റു ചില ദേശീയ പരീക്ഷകളും റദ്ദാക്കപ്പെട്ട പശ്ചാത്തലത്തിലാണ് പാർലമെന്റ് സമ്മേളനം ചേരുന്നത്. ആദ്യസമ്മേളനമാണെങ്കിലും പരീക്ഷാ വിഷയം വിടാൻ പ്രതിപക്ഷം തയ്യാറല്ലെന്നാണ് സൂചനയെന്ന ആകാശവാണി ഡൽഹിലേഖകൻ റിപ്പോർട്ടുചെയ്യുന്നു. / ന്യൂസ് ഡെസ്ക്, ആകാശവാണി.....

MORN SHAH-FLOOD

രാജ്യത്തെ നദികളിൽ ജലനിരപ്പ് ഉയരുന്നത് അറിയാനുള്ള സംവിധാനം നവീകരിക്കണമെന്ന് കേന്ദ്ര ആഭ്യന്തര മന്ത്രി അമിത് ഷാ ഇന്ത്യൻ കാലാവസ്ഥാ വകുപ്പിനും കേന്ദ്ര ജല കമ്മീഷനും നിർദ്ദേശം നൽകി. വെള്ളപ്പൊക്ക നിവാരണ തയ്യാറെടുപ്പുകൾ അവലോകനം ചെയ്യാൻ ന്യൂഡൽഹിയിൽ ചേർന്ന ഉന്നതതലയോഗത്തിലാണ് അദ്ദേഹം ഇക്കാര്യം പറഞ്ഞത്. വെള്ളപ്പൊക്ക ദുരിതം പരിഹരിക്കാൻ തയാറാക്കിയ സമഗ്ര നടപടികൾ കേന്ദ്രമന്ത്രി വിലയിരുത്തി. കേന്ദ്ര ജൽശക്തി മന്ത്രി സി ആർ പാട്ടീൽ, ആഭ്യന്തര സഹമന്ത്രി നിത്യാനന്ദ് റായ് തുടങ്ങിയവരും യോഗത്തിൽ പങ്കെടുത്തു.

NEET-UG-CBI FIR

നീറ്റ്-യുജി ചോദ്യപേപ്പർ ചോർച്ചയിൽ സിബിഐ അന്വേഷണം ആരംഭിച്ചു. വിദ്യാഭ്യാസ മന്ത്രാലയത്തിലെ ഉന്നത വിദ്യാഭ്യാസ വകുപ്പ് ഡയറക്ടറുടെ പരാതിയിലാണ് എഫ്ഐആർ രജിസ്റ്റർ ചെയ്തതെന്ന് സിബിഐ വൃത്തങ്ങൾ അറിയിച്ചു. കേസ് അന്വേഷിക്കാൻ സിബിഐ പ്രത്യേക സംഘത്തിന് രൂപം നൽകി. ലോക്കൽ പൊലീസ് കേസുകൾ രജിസ്റ്റർ ചെയ്ത പട്നയിലേക്കും ഗോഡ്രയിലേക്കും പ്രത്യേക സിബിഐ സംഘത്തെ നിയോഗിച്ചു.

UGC CHAIRMAN

വിദ്യാർത്ഥികളുടെ ഭാവി സുരക്ഷിതമാക്കാൻ ഉചിതമായ നടപടികളാണ് കേന്ദ്ര സർക്കാർ കൈക്കൊള്ളുന്നതെന്ന് യുജിസി ചെയർമാൻ മമിഡാല ജഗദേഷ് കുമാർ. പരീക്ഷകളുടെ വിശ്വാസ്യത ഉറപ്പാക്കാൻ നിരവധി നടപടികൾ സർക്കാർ സ്വീകരിച്ചു വരികയാണെന്നും അദ്ദേഹം ആകാശവാണി വാർത്തകളോട് പറഞ്ഞു.

NEET - RETEST

നീറ്റ്-യുജിയിൽ 1,563 വിദ്യാർത്ഥികൾക്ക് വേണ്ടി ഇന്നലെ പുന പരീക്ഷ നടത്തി. ചരതീസ്ഗഡ്, ഗുജറാത്ത്, ഹരിയാന, മേഘാലയ, ചണ്ഡീഗഡ് എന്നീ സംസ്ഥാനങ്ങളിലെ ഏഴ് കേന്ദ്രങ്ങളിൽ 813 പേരാണ് പരീക്ഷ എഴുതിയത്. 750 പേർ പുനഃപരീക്ഷയ്ക്ക് ഹാജരായില്ല.

EAM-UAE YOGA

അബുദാബിയിൽ നടന്ന പത്താമത് യോഗ ദിനാഘോഷ പരിപാടിയിൽ വിദേശകാര്യ മന്ത്രി എസ്. ജയ് ശങ്കർ പങ്കെടുത്തു. യു.എ.ഇ യിൽ ഔദ്യോഗിക സന്ദർശനം നടത്തുന്ന അദ്ദേഹം അബുദാബിയിലെ ഹിന്ദു ക്ഷേത്രവും സന്ദർശിച്ചു. ഇരു രാജ്യങ്ങളും തമ്മിലുള്ള സൗഹൃദത്തിന്റെ പ്രതീകമാണ് ക്ഷേത്രമെന്നും ലോകത്തിന് മുഴുവൻ ഇത് മാതൃകാപരമായ സന്ദേശം നൽകുന്നുണ്ടെന്നും അദ്ദേഹം സമൂഹ മാധ്യമത്തിൽ കുറിച്ചു.

UTTARAKHAND CHIEF MINISTER

ഉത്തരാഖണ്ഡിൽ ഏകീകൃത സിവിൽ കോഡ് നടപ്പാക്കിയ മുഖ്യമന്ത്രി പുഷ്പർ സിംഗ് ധാമിക്ക് ഡോ. ശ്യാമപ്രസാദ് മുഖർജി പുരസ്കാരം നൽകി ആദരിച്ചു. ദീപ് കമൽ ഫൗണ്ടേഷൻറെ നേതൃത്വത്തിൽ മുംബൈയിൽ നടന്ന ചടങ്ങിലാണ് പുരസ്കാരം സമ്മാനിച്ചത്.

SRINAGAR-WORLD CRAFT CITY

ജമ്മു കശ്മീരിലെ ശ്രീനഗർ നഗരത്തെ വേൾഡ് ക്രാഫ്റ്റ്സ് കൗൺസിൽ ഔദ്യോഗികമായി "വേൾഡ് ക്രാഫ്റ്റ് സിറ്റി" ആയി പ്രഖ്യാപിച്ചു. കരകൗശല വിദഗ്ധരുടെ കഠിനാധ്വാനത്തിന്റെയും അസാധാരണമായ കഴിവിന്റെയും തെളിവാണ് ഈ അംഗീകാരമെന്ന് ലെഫ്റ്റനന്റ് ഗവർണർ മനോജ് സിൻഹ പറഞ്ഞു.

JAVAN DEATH

ചരതീസ് ഗഡിലെ സുഖ് ജില്ലയിൽ ഇന്നലെ മാവോയിസ്റ്റുകളുടെ കുഴിബോംബ് ആക്രമണത്തിൽ വീരമൃത്യുവരിച്ച മലയാളി ജവാൻറെ ഭൗതിക ശരീരം ഇന്ന് നാട്ടിലെത്തിക്കും. ഇന്നലെ യുണ്ടായ സ്പോടനത്തിൽ രണ്ട് സിആർപിഎഫ് ജവാന്മാരാണ് വീരമൃത്യു വരിച്ചത്. തിരുവനന്തപുരം പാലോട് സ്വദേശി വിഷ്ണുവും യുപി സ്വദേശി ശൈലേന്ദ്രയുമാണ് മരിച്ചത്. സിആർപിഎഫിലെ കോബ്രയൂണിറ്റ് അംഗങ്ങളാണ്

ഇരുവരും. പത്തുവർഷത്തിലേറെയായി സിആർപിഎഫിൽ സേവനം അനുഷ്ഠിക്കുന്ന വിഷ്ണു ഒന്നര മാസം മുമ്പാണ് നാട്ടിൽ വന്നത്.

NIYAMASABHA

പതിനഞ്ചാം കേരള നിയമസഭയുടെ പതിനൊന്നാം സമ്മേളനം തുടരുന്നു. ബജറ്റിലെ ധനാഭ്യർത്ഥനകളെ സംബന്ധിച്ച ചർച്ചയും വോട്ടെടുപ്പും ഇന്ന് നടക്കും. അടുത്ത മാസം 25 വരെ സമ്മേളനം നീളും.

O R KELU

സംസ്ഥാന പട്ടികജാതി-പട്ടികവർഗക്ഷേമ മന്ത്രിയായി ഒ ആർ കേളു സത്യപ്രതിജ്ഞ ചെയ്തു. ഇന്നലെ വൈകിട്ട് രാജ്ഭവനിൽ നടന്ന ചടങ്ങിൽ ഗവർണ്ണർ ആരിഫ് മുഹമ്മദ് ഖാൻ സത്യവാചകം ചൊല്ലിക്കൊടുത്തു. മാനന്തവാടി എം എൽ എയായ ഒ ആർ കേളു സഗൗരവമാണ് സത്യപ്രതിജ്ഞ ചെയ്തത്. സത്യപ്രതിജ്ഞയ്ക്കു ശേഷം സെക്രട്ടേറിയറ്റ് നോർത്ത് ബ്ലോക്കിലെ ഓഫീസിലെത്തി അദ്ദേഹം ചുമതലയേറ്റു. മന്ത്രിയായിരുന്ന കെ രാധാകൃഷ്ണൻ പാർലമെന്റുംഗമായി തിരഞ്ഞെടുക്കപ്പെട്ട സാഹചര്യത്തിലാണ് ഒ ആർ കേളു മന്ത്രിസഭയിലെത്തിയത്.

PLUS ONE ALLOTMENT

കേരളത്തിൽ പ്ലസ് വൺ ക്ലാസുകൾ ഇന്ന് ആരംഭിക്കും. തിരുവനന്തപുരം കോട്ടൺഹിൽ സ്കൂളിൽ വിദ്യാർത്ഥികളെ മന്ത്രി വി ശിവൻകുട്ടി സ്വീകരിക്കും. 3.22 ലക്ഷത്തിലേറെ കുട്ടികൾ ആദ്യദിനം ക്ലാസുകളിലെത്തും. മുഖ്യ അലോട്‌മെന്റ് വെള്ളിയാഴ്ച പൂർത്തിയായി. ഓരോ സ്കൂളിലും അവശേഷിക്കുന്ന സീറ്റുകളുടെ പട്ടിക ജൂലൈ രണ്ടിന് ഹയർസെക്കൻഡറി വകുപ്പിന്റെ വെബ്സൈറ്റിൽ പ്രസിദ്ധീകരിക്കും. പ്ലസ് വൺ സപ്ലിമെന്ററി പ്രവേശന നടപടികൾ ജൂലൈ രണ്ടിന് ആരംഭിക്കും. സ്പോർട്സ് ക്യാമ്പുകളിലേക്കും എയ്ഡഡ് സ്കൂളുകളിലെ മാനേജ് മെന്റ്, കമ്മ്യൂണിറ്റി ക്യാമ്പുകളിലേക്കുമുള്ള സപ്ലിമെന്ററി പ്രവേശനം ജൂലൈ ഒന്നിന് അവസാനിക്കും. ജൂലൈ 31-ന് പ്രവേശനം പൂർത്തിയാകും.

RAIN KERALA

കേരളത്തിൽ വടക്കൻ ജില്ലകളിൽ അതിതീവ്ര മഴ തുടരുന്നു. ഇന്ന് കോഴിക്കോട്, കണ്ണൂർ, കാസർകോട് ജില്ലകളിൽ അതിശക്തമായ മഴയ്ക്കുള്ള ഓറഞ്ച് ജാഗ്രത പ്രഖ്യാപിച്ചു. പത്തനംതിട്ട, ആലപ്പുഴ, കോട്ടയം, ഇടുക്കി, എറണാകുളം, തൃശൂർ, പാലക്കാട്, മലപ്പുറം, വയനാട് ജില്ലകളിൽ ഇന്ന് മഞ്ഞ ജാഗ്രതയാണ്. വ്യാഴാഴ്ച വരെ കേരളം, കർണ്ണാടക, ലക്ഷദ്വീപ് തീരങ്ങളിൽ മീൻപിടിത്തം പാടില്ല. കേരളതീരത്ത് കള്ളക്കടൽ പ്രതിഭാസത്തിനും ഉയർന്ന തിരമാലയ്ക്കും സാധ്യതയുള്ളതിനാൽ ജാഗ്രത പാലിക്കണം.

REV T20 WORLD CUP

ടി-20 പുരുഷ ലോകകപ്പ് ക്രിക്കറ്റ് സുപർ 8 ൽ , ഇന്ത്യ ഇന്ന് ഓസ്ട്രേലിയയെ നേരിടും. ഇന്ത്യൻ സമയം രാത്രി 8 മണിയിലാണ് കളി. സെമി ഫൈനലിലേക്കുള്ള പ്രവേശനം ഉറപ്പിക്കണമെങ്കിൽ ഇന്ത്യക്ക് ഇന്നത്തെ കളി ജയിക്കണം. ആൻറിഗ്യയിലെ നോർത്ത് സൗണ്ടിലെ സർ വിവിയൻ റിച്ചാർഡ്സ് സ്റ്റേഡിയത്തിൽ ഇപ്പോൾ നടക്കുന്ന മത്സരത്തിൽ ദക്ഷിണാഫ്രിക്ക, വെസ്റ്റ് ഇൻഡീസിനെ നേരിടുന്നു. ഇന്നലെ നടന്ന മറ്റൊരു മത്സരത്തിൽ അമേരിക്കയെ 10 വിക്കറ്റിന് തോൽപ്പിച്ച് നിലവിലെ ചാമ്പ്യന്മാരായ ഇംഗ്ലണ്ട് സെമിയിൽ പ്രവേശിച്ചു.

REV: WOMEN CRICKET

ബെംഗളൂരുവിലെ ചിന്നസ്വാമി സ്റ്റേഡിയത്തിൽ ഇന്നലെ നടന്ന വനിതാ ഏകദിന ക്രിക്കറ്റ് പരമ്പരയിലെ മൂന്നാമത്തെ മത്സരത്തിൽ ദക്ഷിണാഫ്രിക്കയെ ആറ് വിക്കറ്റിന് തോൽപ്പിച്ച് ഇന്ത്യ പരമ്പര 3-0 ന് സ്വന്തമാക്കി . ഓപ്പണർ സ്ത്യൂതി മന്ദാന 116 റൺസെടുത്തു.

EURO / COPA AMERICA

യൂറോ കപ്പ് ഫുട്ബോളിൽ ഇന്നലെ രാത്രി നടന്ന സ്വിറ്റ്സർലൻഡ് -ജർമനി മത്സരം ഓരോ ഗോൾ നേടി സമനിലയിൽ കലാശിച്ചു. മറ്റൊരു കളിയിൽ സ്കോട്ലൻഡിനെ ഹംഗറി ഒരു ഗോളിന് പരാജയപ്പെടുത്തി. കോപ്പ അമേരിക്ക ഫുട്ബോളിൽ ഇന്ന് പുലർച്ചെ നടന്ന മത്സരത്തിൽ അമേരിക്ക എതിരില്ലാത്ത രണ്ട്

ഗോളിന് ബൊളീവിയയെ പരാജയപ്പെടുത്തി. യൂറുഗ്വേയും പാനമയും തമ്മിലുള്ള മത്സരം പുരോഗമിക്കുന്നു.

CHAMPIONSHIP

കസഖ്സ്ഥാനിൽ നടന്ന കോണ്ടിനെൻറൽ ടൂർ അത് ലറ്റിക്സ് ചാമ്പ്യൻഷിപ്പിൽ മലയാളി ലോങ്ങ്ജമ്പ് താരം നയന ജയിംസിന് സ്വർണ്ണം. 6.39 മീറ്റർ ചാടിയാണ് കോഴിക്കോട് ചക്കിട്ടപ്പാറ സ്വദേശിയായ നയന തുടർച്ചയായ രണ്ടാം രാജ്യാന്തര സ്വർണ്ണം നേടിയത്.

MB RAJESH - AAKASHVANI

ആകാശവാണി കോഴിക്കോടിന്റെ മാത്രമല്ല കേരളത്തിന്റെ സാഹിത്യത്തിനും കലയ്ക്കും സംസ്കാരത്തിനും നൽകിയ സംഭാവനകൾ അമൂല്യമാണെന്ന് മന്ത്രി എം ബി രാജേഷ് പറഞ്ഞു. കോഴിക്കോടിനെ യുനെസ്കോ സാഹിത്യ നഗരമായ് തിരഞ്ഞെടുത്തതിന്റെ പ്രഖ്യാപനം നിർവഹിക്കുകയായിരുന്നു മന്ത്രി. സാഹിത്യനഗരി പദവിയുടെ ലോഗോ പ്രകാശനം, വെബ്സൈറ്റ് ഉദ്ഘാടനം എന്നിവ മന്ത്രി പി എ മുഹമ്മദ് റിയാസ് നിർവഹിച്ചു.

RUSSIA-DAGESTAN ATTACK

റഷ്യയിലെ, റിപ്പബ്ലിക്ക് ഓഫ് ഡാഗസ്താനിൽ നടന്ന ആക്രമണത്തിൽ ഏഴ് പേർ കൊല്ലപ്പെട്ടു. ഡെർബെൻറെ നഗരത്തിലെ ആരാധനാലയങ്ങളിലാണ്

സായുധരായ ഒരു സംഘം വെടിവെപ്പ് നടത്തിയത്. ആറ് പോലീസ് ഉദ്യോഗസ്ഥരും ഒരു പുരോഹിതനുമാണ് കൊല്ലപ്പെട്ടത്. മഹച്ചക്ല നഗരത്തിലെ ഒരു പോലീസ് ചെക്പോയിന്റിന് നേരെയും ആക്രമണം ഉണ്ടായി. 12 പോലീസുകാർക്ക് പരിക്കേറ്റതായും നാല് അക്രമികളെ വധിച്ചതായും ഔദ്യോഗിക മാധ്യമം റിപ്പോർട്ട് ചെയ്തു.

DELHI - WATER

ഡൽഹി മന്ത്രി സൗരഭ് ഭരദ്വാജിന്റെ നേതൃത്വത്തിലുള്ള സംഘം ലഫ്റ്റനന്റ് ഗവർണർ വിനയ് കുമാർ സക്ലേനയെ സന്ദർശിച്ച് ഡൽഹിയിലേക്ക് അധിക വെള്ളം വിട്ടുനൽകാൻ ഹരിയാന സർക്കാരുമായി ചർച്ച ചെയ്യണമെന്ന് അഭ്യർഥിച്ചു. ജലക്ഷാമം പരിഹരിക്കാൻ ഹരിയാന സർക്കാരിൽ നിന്ന് അധിക ജലം ആവശ്യപ്പെട്ട് ഡൽഹി ജലമന്ത്രി അതിഷി അനിശ്ചിതകാല നിരാഹാര സമരത്തിലാണ്.

ITTA NAGAR - RAIN

അരുണാചൽ പ്രദേശിലെ തലസ്ഥാന നഗരമായ ഇറ്റാ നഗറിൽ കനത്ത മഴ നാശം വിതച്ചു. തലസ്ഥാന മേഖലയിലെ വിവിധ സ്ഥലങ്ങളിൽ ഉപരോധങ്ങളും ഉരുൾപൊട്ടലും വെള്ളപ്പൊക്കവും റിപ്പോർട്ട് ചെയ്തിട്ടുണ്ട്.
